

REGOLAMENT (UE) Nru 598/2014 TAL-PARLAMENT EWROPEW U TAL-KUNSILL**tas-16 ta' April 2014****dwar l-istabbiliment ta' regoli u proċeduri fir-rigward tal-introduzzjoni ta' restrizzjonijiet operattivi relatati mal-istorbju f'ajruporti tal-Unjoni fi hdan Approċċ Bilanċjat u li jhassar id-Direttiva 2002/30/KE**

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 100(2) tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att leġiżlattiv intbagħat lill-Parlamenti nazżjonali,

Wara li kkunsidraw l-opinjoni tal-Kumitat Ekonomiku u Soċjali Ewropew ⁽¹⁾,Wara li kkunsidraw l-opinjoni tal-Kumitat tar-Regżjuni ⁽²⁾,Filwaqt li jaġixxu skont il-proċedura leġiżlattiva ordinarja ⁽³⁾,

Billi:

- (1) Objettiv ewlieni tal-politika komuni dwar it-trasport huwa l-iżvilupp sostenibbli. Dan jeħtieġ metodu integrat bil-ghan li jiżgura kemm il-funzjonament effettiv tas-sistemi ta' trasport tal-Unjoni kif ukoll il-protezzjoni tal-ambjent.
- (2) L-iżvilupp sostenibbli tat-trasport bl-ajru jeħtieġ l-introduzzjoni ta' miżuri maħsuba biex jitnaqqas l-impatt tal-istorbju mill-inġenji tal-ajru fl-ajruporti tal-Unjoni. Dawn il-miżuri għandhom itejbu l-ambjent tal-istorbju fl-ajruporti tal-Unjoni kollha sabiex tinżamm jew tiżdied il-kwalità tal-hajja taċ-ċittadini ġirien u titrawwem il-kompat-tibbiltà bejn l-attivitajiet tal-avjazzjoni u ż-żoni residenżjali, b'mod partikolari fir-rigward tat-titjiriet billejl.
- (3) Ir-Riżoluzzjoni A33/7 tal-Organizzazzjoni tal-Avjazzjoni Ċivili Internazzjonali (ICAO) tintroduċi l-kunċett ta' "Approċċ Bilanċjat" għall-ġestjoni tal-istorbju (Approċċ Bilanċjat) u tistabbilixxi metodu koerenti li jindirizza l-istorbju mill-inġenji tal-ajru. L-Approċċ Bilanċjat għandu jibqa' l-pedament tar-regolamentazzjoni tal-istorbju għall-avjazzjoni bhala industrija globali. L-Approċċ Bilanċjat jirrikonoxxi l-valur ta', u ma jippreġudikax, obbligi legali rilevanti, ftehimiet eżistenti, liġijiet attwali u politiki stabbiliti. L-inkorporazzjoni tar-regoli internazzjonali tal-Approċċ Bilanċjat f'dan ir-Regolament għandha tnaqqas sostanzjalment ir-riskju ta' dispuċi internazzjonali fil-kaz li trasportaturi ta' pajjiżi terzi jiġu affettwati minn restrizzjonijiet operattivi relatati mal-istorbju.
- (4) Wara t-tnehhija tal-inġenji tal-ajru li jagħmlu l-aktar storbju skont id-Direttiva 2002/30/KE tal-Parlament Ewropew u tal-Kunsill ⁽⁴⁾ u d-Direttiva 2006/93/KE tal-Parlament Ewropew u tal-Kunsill ⁽⁵⁾, huwa meħtieġ aġġornament ta' kif jintużaw miżuri ta' restrizzjoni operattiva biex l-awtoritajiet ikunu jistgħu jindirizzaw l-inġenji tal-ajru li attwalment jagħmlu l-aktar storbju sabiex jitjieb l-ambjent tal-istorbju fl-ajruporti tal-Unjoni fi hdan il-qafas internazzjonali ta' Approċċ Bilanċjat.

⁽¹⁾ ĠU C 181, 21.6.2012, p. 173.

⁽²⁾ ĠU C 277, 13.9.2012, p. 110.

⁽³⁾ Il-Pożizzjoni tal-Parlament Ewropew tat-12 ta' Diċembru 2012 (għadha mhijiex ippubblikata fil-Ġurnal Uffiċjali), il-Pożizzjoni tal-Kunsill fl-istadju tal-ewwel qari tal-24 ta' Marzu 2014 (għadha mhijiex ippubblikata fil-Ġurnal Uffiċjali). Il-Pożizzjoni tal-Parlament Ewropew tal-15 ta' April 2014 (għadha mhijiex ippubblikata fil-Ġurnal Uffiċjali).

⁽⁴⁾ Id-Direttiva 2002/30/KE tal-Parlament Ewropew u tal-Kunsill tas-26 ta' Marzu 2002 dwar l-istabbiliment ta' regoli u proċeduri għall-introduzzjoni ta' restrizzjonijiet tal-istorbju fl-ajruporti tal-Komunità (ĠU L 85, 28.3.2002, p. 40).

⁽⁵⁾ Id-Direttiva 2006/93/KE tal-Parlament Ewropew u tal-Kunsill tat-12 ta' Diċembru 2006 dwar ir-regolament tal-operazzjoni tal-ajruplani koperta mill-Parti II, il-Kapitolu 3, il-Volum 1 tal-Anness 16 tal-Konvenzjoni dwar l-Avjazzjoni Ċivili Internazzjonali, it-tieni edizzjoni (1988) (ĠU L 374, 27.12.2006, p. 1).

- (5) Ir-rapport mill-Kummissjoni tal-15 ta' Frar 2008 intitolat "Restrizzjonijiet Operattivi tal-Istorbju fl-Ajruporti tal-UE" indika l-htieġa li tkun iċċarata, fit-test tad-Direttiva 2002/30/KE, l-allokkazzjoni tar-responsabbiltajiet u d-drittijiet u l-obbligi preċiżi tal-partijiet interessati matul il-proċess tal-istima tal-istorbju sabiex jiġi ggarantit li jittiehdu miżuri kost-effettivi sabiex jinkisbu l-oġġettivi ta' tnaqqis tal-istorbju għal kull ajruport.
- (6) L-introduzzjoni ta' restrizzjonijiet operattivi mill-Istati Membri fl-ajruporti tal-Unjoni abbażi ta' kazijiet individwali, filwaqt li tillimita l-kapaċità, tista' tikkontribwixxi għat-titjib tal-klima tal-istorbju fl-ajruporti kollha. Madankollu, hemm il-possibilità li ssir distorta l-kompetizzjoni jew jinholoq xkiel għall-effiċjenza ġenerali tan-netwerk tal-avjazzjoni tal-Unjoni minhabba l-użu ineffiċjenti tal-kapaċità eżistenti. Billi l-oġġettiv speċifiku, ta' tnaqqis ta' storbju, ta' dan ir-Regolament ma jistax jinkiseb b'mod suffiċjenti mill-Istati Membri iżda jista', pjuttost, permezz ta' regoli armonizzati tal-proċess għall-introduzzjoni ta' restrizzjonijiet operattivi bħala parti mill-proċess ta' ġestjoni tal-istorbju, jinkiseb iżjed fil-livell tal-Unjoni, l-Unjoni tista' tadotta miżuri f'konformità mal-prinċipju ta' sussidjarjetà kif stabbilit fl-Artikolu 5 tat-Trattat dwar l-Unjoni Ewropea. F'konformità mal-prinċipju ta' proporzjonalità, kif stabbilit f'dak l-Artikolu, dan ir-Regolament ma jmurx lil hinn minn dak li huwa meħtieġ sabiex jinkiseb dak l-oġġettiv. Tali metodu armonizzat ma jimponix oġġettivi ta' kwalità tal-istorbju, li jibqgħu derivanti mid-Direttiva 2002/49/KE tal-Parlament Ewropew u tal-Kunsill ⁽¹⁾, jew minn regoli jew leġiżlazzjoni oħra rilevanti tal-Unjoni f'kull Stat Membru, u ma jippreġudikawx is-selezzjoni konkreta tal-miżuri.
- (7) Dan ir-Regolament għandu japplika biss għall-Istati Membri fejn hemm ajruport b'aktar minn 50 000 movimenti ta' inġenji tal-ajru ċivili kull sena kalendarja u meta l-introduzzjoni ta' restrizzjonijiet operattivi relatati mal-istorbju tkun qed tiġi kkunsidrata ftali ajruport.
- (8) Dan ir-Regolament għandu japplika għal inġenji tal-ajru involuti fl-avjazzjoni ċivili. M'għandux japplika għall-inġenji tal-ajru bhal inġenji tal-ajru militari u inġenji tal-ajru waqt operazzjonijiet doganali, tal-pulizija u tat-tifi tan-nar. Barra minn hekk, għandhom jinghataw eżenzjoni minn dan ir-Regolament diversi operazzjonijiet ta' natura eċċezzjonali, bhal titjriet għal raġunijiet umanitarji urgenti, jew ta' tiftix u salvataġġ għal sitwazzjonijiet ta' emerġenza, assistenza medika u assistenza f'kazijiet ta' dizastru.
- (9) Filwaqt li għandhom isiru stimi tal-istorbju fuq bażi regolari f'konformità mad-Direttiva 2002/49/KE, dawn l-istimi għandhom iwasslu biss għal miżuri addizzjonali ta' tnaqqis tal-istorbju jekk il-kombinazzjoni attwali tal-miżuri ta' mitigazzjoni tal-istorbju ma tiksibx l-oġġettivi tat-tnaqqis tal-istorbju, b'kont meħud tal-iżvilupp mistenni tal-ajruport. Għall-ajruporti fejn għet identifikata problema tal-istorbju, għandhom jiġu identifikati miżuri addizzjonali ta' tnaqqis tal-istorbju skont il-metodoloġija tal-Approċċ Bilanċjat. Sabiex tiġi żgurata applikazzjoni wiesgħa tal-Approċċ Bilanċjat fl-Unjoni, l-użu tiegħu hu rakkomandat kull meta jkun ikkunsidrat adegwat mill-Istat Membru individwali konċernat, anke lil hinn mill-ambitu ta' dan ir-Regolament. Restrizzjonijiet operattivi relatati mal-istorbju għandhom jiġu introdotti biss meta miżuri oħra tal-Approċċ Bilanċjat ma jkunux suffiċjenti biex jinkisbu l-oġġettivi speċifiċi għat-tnaqqis tal-istorbju.
- (10) Filwaqt li analiżi tal-ispejjeż u l-benefiċċji tipprovdi indikazzjoni tal-effetti totali fuq il-benesseri ekonomiku billi tqabbel l-ispejjeż u l-benefiċċji kollha, valutazzjoni tal-kosteffettività tiffoka fuq il-ksib ta' oġġettiv stabbilit bl-aktar mod kosteffettivi, u b'hekk teħieġ tqabbil tal-ispejjeż biss. Dan ir-Regolament m'għandux jipprevjeni lill-Istati Membri mill-jużaw l-analiżi tal-ispejjeż u l-benefiċċji fejn ikun il-każ.
- (11) L-importanza tal-aspetti tas-saħħa għandha tiġi rikonoxxuta fir-rigward tal-problemi ta' storbju, u għalhekk huwa importanti li daww l-aspetti jittiehdu inkonsiderazzjoni b'mod konsistenti fl-ajruporti kollha meta tittiehed deċiżjoni dwar l-oġġettivi ta' tnaqqis tal-istorbju, b'kont meħud tal-eżistenza ta' regoli komuni tal-Unjoni f'dan il-qasam. Għalhekk, l-aspetti tas-saħħa għandhom jiġu valutati skont il-leġiżlazzjoni tal-Unjoni dwar l-evalwazzjoni tal-effetti tal-istorbju.
- (12) L-istimi tal-istorbju għandhom ikunu bbażati fuq kriterji oġġettivi u miżurabbli komuni għall-Istati Membri kollha and għandhom jibnu fuq l-informazzjoni eżistenti disponibbli, bhall-informazzjoni li tirriżulta mill-implimentazzjoni tad-Direttiva 2002/49/KE. L-Istati Membri għandhom jiżguraw li tali informazzjoni tkun affidabbli, li tkun miksuba b'mod trasparenti u li tkun aċċessibbli għall-awtoritajiet kompetenti u partijiet interessati. L-awtoritajiet kompetenti għandhom jistabbilixxu l-ghodod ta' monitoraġġ li huma meħtieġa.

⁽¹⁾ Direttiva 2002/49/KE tal-Parlament Ewropew u tal-Kunsill tal-25 ta' Ġunju 2002 li tirrigwardja l-istudju u l-amministrazzjoni tal-ħsejjes ambjentali (ĠU L 189, 18.7.2002, p. 12).

- (13) L-awtorità kompetenti responsabbli għall-adozzjoni ta' miżuri dwar restrizzjonijiet operattivi relatati mal-istorbju għandha tkun indipendenti minn kwalunkwe organizzazzjoni involuta fl-operat tal-ajruport jew it-trasport bl-ajru, is-servizzi li jipprovdu n-navigazzjoni bl-ajru, jew li tirrappreżenta l-interessi ta' dawn u tar-residenti li jgħixu fl-inhawi tal-ajruport. Dan ma għandux jinftehem li l-Istati Membri huma meħtieġa jimmodifikaw l-istrutturi amministrattivi jew proċeduri deċiżjonali tagħhom.
- (14) Huwa rikonoxxut li l-Istati Membri ddeċidew dwar restrizzjonijiet operattivi relatati mal-istorbju f'konformità mal-leġiżlazzjoni nazzjonali msejsa fuq metodi marbuta mal-istorbju rikonoxxuti fuq livell nazzjonali, li, sa issa, jistgħu ma jkunux totalment konsistenti mal-metodu kif deskritt fid-Dokument 29 tar-Rapport awtorevoli tal-Konferenza Ewropea tal-Avjazzjoni Ċivili intitolat "Il-Metodu Standard ta' Komputazzjoni ta' Profili tal-Istorbju madwar l-Ajruporti Ċivili" (Dok 29 tal-ECAC) u lanqas ma jużaw l-informazzjoni rikonoxxuta internazzjonalment dwar il-prestazzjoni tal-istorbju tal-inġenji tal-ajru. Madankollu, l-effiċjenza u l-effettività ta' restrizzjoni operattiva relatata mal-istorbju għandhom jiġu valutati f'konformità mal-metodi preskritti fid-Dok 29 tal-ECAC tal-Approċċ Bilanċjat. Għalhekk, l-Istati Membri għandhom jadattaw l-istimi tagħhom tar-restrizzjonijiet operattivi fil-leġiżlazzjoni nazzjonali biex ikun f'konformità shiha mad-Dok 29 tal-ECAC.
- (15) Għandha tiġi introdotta definizzjoni ġdida u usa' ta' restrizzjonijiet operattivi kif imqabbla mad-Direttiva 2002/30/KE sabiex tiġi ffaċilitata l-implimentazzjoni ta' teknoloġiji u kapacitajiet operattivi godda ta' inġenji tal-ajru u tagħmir tal-art. L-applikazzjoni tagħha m'għandhiex twassal għal dewmien fl-implimentazzjoni tal-miżuri operattivi li jistgħu jtaffu immedjatament l-impatt tal-istorbju mingħajr ma tiġi sostanzjalment affettwata l-kapaċità operattiva ta' ajruport. Tali miżura, għalhekk, m'għandhiex titqies li qed tikkostitwixxi restrizzjoni operattiva ġdida.
- (16) Iċ-ċentralizzazzjoni ta' informazzjoni dwar l-istorbju se tnaqqas sostanzjalment il-piż amministrattiv kemm għall-operaturi tal-inġenji tal-ajru kif ukoll għall-operaturi tal-ajruporti. Tali informazzjoni hija attwalment ipprovduta u ġestita fil-livell tal-ajruport individwali. Dik id-*data* teħtieġ titqieghed għad-dispożizzjoni tal-operaturi tal-inġenji tal-ajru u tal-operaturi tal-ajruporti għal finijiet operattivi. Huwa importanti li jintuża l-bank tad-*data* tal-Aġenzija Ewropea tas-Sikurezza tal-Avjazzjoni (l-Aġenzija) li jikkonċerna ċ-ċertifikazzjoni tal-prestazzjoni tal-istorbju bhala għodda ta' validazzjoni mad-*data* tal-Organizzazzjoni Ewropea għas-Sikurezza tan-Navigazzjoni tal-Ajru (Eurocontrol) dwar titjiriet individwali. Tali *data* bħalissa hija diġà sistematikament mitluba għal finijiet ta' ġestjoni ċentrali tal-flussi, iżda fil-preżent mhix disponibbli għall-Kummissjoni jew l-Aġenzija, u jeħtieġ li tiġi speċifikata għall-fini ta' dan ir-Regolament u għar-regolazzjoni tal-prestazzjoni tal-ġestjoni tat-traffiku tal-ajru. Aċċess tajjeb għal *data* validata ta' mudellar, iddeterminata f'konformità ma' proċessi u l-ahjar prattiki rikonoxxuti internazzjonalment, għandu jtejjeb il-kwalità tal-immappjar ta' profili tal-istorbju ta' ajruporti individwali biex jiġu appoġġati deċiżjonijiet ta' politika.
- (17) Sabiex jiġu evitati konsegwenzi mhux mixtieqa għas-sikurezza tal-avjazzjoni, il-kapaċità u l-kompetizzjoni tal-ajruporti, il-Kummissjoni għandha tinnotifika l-awtorità kompetenti rilevanti jekk tqis li l-proċess segwit għall-introduzzjoni tar-restrizzjonijiet operattivi relatati mal-istorbju ma jissodisfax ir-rekwiżiti ta' dan ir-Regolament. L-awtorità kompetenti rilevanti għandha teżamina n-notifika tal-Kummissjoni u għandha tinforma lill-Kummissjoni dwar l-intenzjonijiet tagħha qabel ma ddahhal ir-restrizzjonijiet operattivi.
- (18) Sabiex jittiehed kont tal-Approċċ Bilanċjat, għandha tkun prevista l-possibbiltà ta' eżenzjonijiet f'ċirkostanzi speċjali għal operaturi minn pajjiżi terzi li qed jiżviluppaw, li mingħajrhom tali operaturi jgarrbu diffikultajiet bla bżonn. Fejn issir referenza għal "pajjiżi li qed jiżviluppaw", din għandha tinftiehem fid-dawl ta' dan il-kuntest tal-avjazzjoni u fis-sens li ma tinkludix il-pajjiżi kollha li, fil-komunità internazzjonali, x'aktarx jissejhu bhala tali. B'mod partikolari, huwa meħtieġ li jiġi żgurat li kwalunkwe tali eżenzjoni tkun kompatibbli mal-prinċipju ta' nondiskriminazzjoni.
- (19) Sabiex jiġi rifless il-progress teknoloġiku kontinwu fit-teknoloġiji tal-magni u l-oqsfa tal-inġenji tal-ajru u l-metodi użati għall-immappjar tal-profil tal-istorbju, is-setgħa biex jiġu adottati atti f'konformità mal-Artikolu 290 tat-Trattat dwar il-Funzjonament tal-Unjoni Ewropea għandha tiġi delegata lill-Kummissjoni fir-rigward tal-aġġornament regolari tal-istandards tal-istorbju għall-inġenji tal-ajru msemmija f'dan ir-Regolament u r-referenza għall-metodi ta' ċertifikazzjoni assoċjati, b'kont meħud, fejn ikun il-każ, tal-bidliet fid-dokumenti rilevanti tal-ICAO, u l-aġġornament tar-referenza għall-metodu tal-komputazzjoni tal-profil tal-istorbju, b'kont meħud, fejn ikun il-każ, tal-bidliet fid-dokumenti rilevanti tal-ICAO. Barra minn hekk, għandhom ukoll jitqiesu l-bidliet għad-Dok. 29 tal-ECAC għall-aġġornamenti tekniċi permezz tal-atti delegati, fejn ikun il-każ. Huwa partikolarment importanti li l-Kummissjoni twettaq konsultazzjonijiet xierqa matul il-hidma preparatorja tagħha, inkluż fuq livell espert. Il-Kummissjoni, waqt li tkun qed tipprepara u tfassal atti delegati, għandha tiżgura, trażmissjoni simultanja, f'waqtha u xierqa ta' dokumenti rilevanti lill-Parlament Ewropew u lill-Kunsill.

- (20) Filwaqt li dan ir-Regolament jirrikjedi stima regolari tas-sitwazzjoni tal-istorbju fl-ajruporti, tali stima ma tinvolvi neċessarjament l-adozzjoni ta' restrizzjonijiet operattivi godda relatati mal-istorbju jew ir-reviżjoni ta' dawk eżistenti. Ghalhekk, dan ir-Regolament ma jehtieġx ir-reviżjoni tar-restrizzjonijiet operattivi relatati mal-istorbju diġà stabbiliti fid-data tad-dhul fis-sehh tiegħu, inklużi dawk li jirriżultaw minn deċiżjonijiet tal-qorti jew proċessi ta' medjazzjoni lokali. L-emendamenti tekniċi minuri fir-rigward ta' miżuri minghajr implikazzjonijiet sostantivi għall-kapaċità jew operat m'għandhomx ikunu kkunsidrati bħala restrizzjonijiet operattivi godda relatati mal-istorbju.
- (21) Fejn il-proċess ta' konsultazzjoni preċedenti għall-adozzjoni ta' restrizzjoni operattiva relatati mal-istorbju kien varat taht id-Direttiva 2002/30/KE u għadu sejjer fid-data tad-dhul fis-sehh ta' dan ir-Regolament, huwa kunsiljabbli li li d-deċiżjoni finali tithalla tittiehed f'konformità mad-Direttiva 2002/30/KE sabiex tippreserva l-progress li diġà nkiseb f'dak il-proċess.
- (22) Fid-dawl tal-htieġa tal-applikazzjoni konsistenti tal-metodu ta' stima tal-istorbju fi hdan is-suq tal-avjazzjoni tal-Unjoni, dan ir-Regolament jistabbilixxi regoli komuni fil-qasam tar-restrizzjonijiet operattivi tal-istorbju.
- (23) Id-Direttiva 2002/30/KE għandha għaldaqstant tithassar,

ADOTTAW DAN IR-REGOLAMENT:

Artikolu 1

Suġġett, għanijiet u kamp ta' applikazzjoni

1. Dan ir-Regolament jistabbilixxi, fejn tkun giet identifikata problema ta' storbju, regoli dwar il-proċess li għandu jiġi segwit għall-introduzzjoni ta' restrizzjonijiet operattivi relatati mal-istorbju b'mod konsistenti abbażi ta' ajruporti individwali, sabiex jgħin fit-titjib tal-klima tal-istorbju u biex jillimita jew inaqqas l-għadd ta' persuni li jkunu affettwati b'mod sinifikanti mill-effetti potenzjalment ta' hsara tal-istorbju tal-inġenji tal-ajru, f'konformità mal-Approċċ Bilanċjat.
2. L-oġġettivi ta' dan ir-Regolament huma:
- (a) li jkun faċilitat il-ksib ta' oġġettivi speċifiċi għat-tnaqqis tal-istorbju, li jinkludu aspetti ta' saħħa, fil-livell ta' ajruporti individwali, filwaqt li jiġu rispettati r-regoli rilevanti tal-Unjoni, b'mod partikolari dawk stipulati fid-Direttiva 2002/49/KE, u l-leġiżlazzjoni f'kull Stat Membru;
- (b) li jkun possibbli l-użu ta' restrizzjonijiet operattivi f'konformità mal-Approċċ Bilanċjat sabiex jinkiseb l-iżvilupp sostenibbli tal-kapaċità tan-netwerk ta' ġestjoni tal-ajruporti u t-traffiku tal-ajru minn perspettiva gate-to-gate.
3. Dan ir-Regolament għandu japplika għal inġenji tal-ajru mhaddma fl-avjazzjoni ċivili. Ma għandux japplika għal inġenji tal-ajru uzati f'operazzjonijiet militari, doganali, tal-pulizija jew f'operazzjonijiet simili.

Artikolu 2

Definizzjonijiet

Għall-fini ta' dan ir-Regolament, għandhom japplikaw id-definizzjonijiet li ġejjin:

- (1) "inġenju tal-ajru" tfisser inġenju tal-ajru bi gwienah fissi b'massa iċċertifikata tat-tluq ta' 34 000 kg jew aktar, jew b'akkomodazzjoni interna massima ċċertifikata għat-tip ta' inġenju tal-ajru inkwistjoni li tikkonsisti minn minn 19-il post tal-passiġġier jew aktar, minbarra kwalunkwe post riżervat għall-ekwipaġġ biss;
- (2) "ajruport" tfisser ajruport li għandu movimenti ta' aktar minn 50 000 inġenju tal-ajru ċivili kull sena kalendarja (moviment ifisser it-tluq jew l-inżul), abbażi tal-għadd medju ta' movimenti fl-aħhar tliet snin kalendarji qabel l-istima tal-istorbju;

- (3) "Approċċ Bilanċjat" tfisser il-proċess żviluppat mill-Organizzazzjoni tal-Avjazzjoni Ċivili Internazzjonali skont din il-firxa ta' miżuri disponibbli, partikolarment it-tnaqqis tal-istorbju tal-inġenji tal-ajru mis-sors, l-ippjanar u l-ġestjoni tal-art, il-proċeduri operattivi u r-restrizzjonijiet operattivi għat-tnaqqis tal-istorbju, jitqies b'mod konsistenti bl-għan li tiġi indirizzata l-problema tal-istorbju bl-aktar mod kost-effettiv abbażi ta' ajruporti individwali.
- (4) "inġenji tal-ajru marginalment konformi" tfisser inġenji tal-ajru li huma ċertifikati f'konformità mal-limiti tal-Kapitolu 3 stipulati fil-Volum 1, Parti II, Kapitolu 3 tal-Anness 16 mal-Konvenzjoni dwar l-Avjazzjoni Ċivili Internazzjonali ffirmata fis-7 ta' Diċembru 1944 (il-Konvenzjoni ta' Chicago) b'marġni kumulattiva ta' inqas minn 8 EPNdB ("Effective Perceived Noise in Decibels" — storbju effettivament ipperċepit f'decibel) matul perijodu transizzjonali li jintemm fl-14 ta' Ġunju 2020, u b'marġni kumulattiva ta' anqas minn 10 EPNdB wara t-tmiem ta' dak il-perijodu transizzjonali, fejn il-marġni kumulattiva hija ċ-ċifra espressa f'EPNdB miksuba billi jiġu magħduda l-marġni individwali (jiġifieri differenzi bejn il-livell ta' storbju ċċertifikat u l-livell massimu ta' storbju permess) f'kull wiehed mit-tliet punti ta' referenza għall-kejl tal-istorbju definit fil-Volum 1, Parti II, Kapitolu 3 tal-Anness 16 mal-Konvenzjoni ta' Chicago;
- (5) "azzjoni relatata mal-istorbju" tfisser kwalunkwe miżura li taffettwa l-klima tal-istorbju madwar l-ajruporti, li għaliha japplikaw il-prinċipji tal-Approċċ Bilanċjat, inklużi azzjonijiet mhux operattivi ohra li jistgħu jaffettwaw in-numru ta' nies esposti għall-istorbju tal-inġenji tal-ajru;
- (6) "restrizzjoni operattiva" tfisser azzjoni relatata mal-istorbju li tillimita aċċess jew tnaqqas il-kapaċità operazzjonali ta' ajruport, inklużi r-restrizzjonijiet operattivi mmirati għall-irtirar mill-operat ta' inġenji tal-ajru marginalment konformi fajruporti speċifiċi kif ukoll restrizzjonijiet operattivi ta' natura parzjali, li pereżempju japplikaw għal perijodu ta' żmien identifikat matul il-ġurnata jew għal ċerti runways biss fl-ajruport.

Artikolu 3

Awtoritajiet kompetenti

1. Stat Membru li fih ikun jinsab ajruport kif imsemmi fil-punt (2) tal-Artikolu 2 għandu jahtar awtorità kompetenti waħda jew aktar responsabbli għall-proċess li għandu jiġi segwit meta jiġu adottati restrizzjonijiet operattivi.
2. L-awtoritajiet kompetenti għandhom ikunu indipendenti minn kwalunkwe organizzazzjoni li tista' tiġi affettwata minn azzjoni relatata mal-istorbju. Dik l-indipendenza tista' tinkiseb permezz ta' separazzjoni funzjonali.
3. L-Istati Membri għandhom jinnotifikaw lill-Kummissjoni, fil-mument opportun, dwar l-ismijiet u l-indirizzi tal-awtoritajiet kompetenti mahtura msemmija fil-paragrafu 1. Il-Kummissjoni għandha tippubblika dik l-informazzjoni.

Artikolu 4

Dritt ta' appell

1. L-Istati Membri għandhom jiżguraw id-dritt ta' appell kontra r-restrizzjonijiet operattivi adottati skont dan ir-Regolament quddiem korp ta' appell li ma jkunx l-awtorità li adottat ir-restrizzjoni kkontestata, skont il-leġislazzjoni u l-proċeduri nazzjonali.
2. L-Istat Membru fejn ikun jinsab ajruport kif imsemmi fil-punt (2) tal-Artikolu 2 għandu jinnotifika lill-Kummissjoni, fil-mument opportun, bl-isem u l-indirizz tal-bord ta' appell mahtur imsemmi fil-paragrafu 1 jew, fejn ikun il-każ, bl-arranġamenti li jiżguraw li jinhatar korp ta' appell.

Artikolu 5

Regoli ġenerali dwar il-ġestjoni tal-istorbju tal-inġenji tal-ajru

1. L-Istati Membri għandhom jiżguraw li s-sitwazzjoni tal-istorbju fajruport individwali kif previst fil-punt (2) tal-Artikolu 2 tiġi stmata skont id-Direttiva 2002/49/KE.

2. L-Istati Membri għandhom jiżguraw li jiġi adottat l-Approċċ Bilanċjat fir-rigward tal-ġestjoni tal-istorbju tal-inġenji tal-ajru f'dawk l-ajruporti fejn tkun giet identifikata problema ta' storbju. Għal dak il-ghan, huma għandhom jiżguraw li:

- (a) jiġi definit l-ghan għat-tnaqqis tal-istorbju għal dak l-ajruport, b'kont mehud, fejn ikun il-każ, l-Artikolu 8 u l-Anness V tad-Direttiva 2002/49/KE;
- (b) jiġu identifikati l-miżuri disponibbli biex inaqqsu l-impatt tal-istorbju;
- (c) tiġi evalwata bir-reqqa l-kost-effettività probabbli tal-miżuri għall-mitigazzjoni tal-istorbju;
- (d) il-miżuri jingħażlu, b'kont mehud tal-interess pubbliku fil-qasam tat-trasport bl-ajru fir-rigward tal-prospetti ta' żvilupp tal-ajruporti tagħhom, mingħajr detriment għas-sikurezza;
- (e) il-partijiet interessati jiġu kkonsultati b'mod trasparenti dwar l-azzjonijiet previsti;
- (f) jiġu adottati l-miżuri u tkun prevista notifika suffiċjenti;
- (g) jiġu implimentati l-miżuri; u
- (h) jkun stabbilit provvediment għar-riżoluzzjoni ta' disputi.

3. L-Istati Membri għandhom jiżguraw li, meta tittiehed azzjoni relatata mal-istorbju, tiġi kkunsidrata l-kombinazzjoni li ġejja tal-miżuri disponibbli, bil-hsieb li jiddeterminaw l-aktar miżura jew kombinazzjoni ta' miżuri kosteffettivi:

- (a) l-effett prevedibbli ta' tnaqqis tal-istorbju tal-inġenji tal-ajru mis-sors;
- (b) l-ippjanar u l-ġestjoni tal-użu tal-art;
- (c) proċeduri operattivi għat-tnaqqis tal-istorbju;
- (d) ma jiġux applikati restrizzjonijiet operattivi bhala l-ewwel miżura, iżda biss wara l-konsiderazzjoni tal-miżuri l-oħra tal-Approċċ Bilanċjat.

Il-miżuri disponibbli jistgħu, jekk ikun mehtieg, jinkludu l-irtirar ta' inġenji tal-ajru marginalment konformi. L-Istati Membri, jew il-korpi ta' ġestjoni tal-ajruporti, skont il-każ, jistgħu joffru inċentivi ekonomiċi sabiex iheggu lill-operaturi tal-inġenji tal-ajru jużaw inġenji tal-ajru anqas storbjużi matul il-perjodu transizzjonali msemmi fil-punt 4 tal-Artikolu 2. Dawn l-inċentivi ekonomiċi għandhom ikunu konformi mar-regoli applikabbli dwar l-għajjnuna mill-Istat.

4. Il-miżuri jistgħu, fi hdan l-Approċċ Bilanċjat, jiġu differenzjati skont it-tip ta' inġenji tal-ajru, il-prestazzjoni tal-istorbju mill-inġenji tal-ajru, l-użu tal-ajruport u l-faċilitajiet ta' navigazzjoni tal-ajru, it-trajettorja tat-titjira u/jew l-iskeda taż-żmien koperta.

5. Mingħajr preġudizzju għall-paragrafu 4, restrizzjonijiet operattivi li jiehdu l-għamla tal-irtirar ta' inġenji tal-ajru marginalment konformi minn operazzjonijiet tal-ajruporti ma għandhomx jaffettwaw inġenji tal-ajru subsoniċi ċivili li jikkonformaw, permezz taċ-ċertifikazzjoni oriġinali jew taċ-ċertifikazzjoni mill-ġdid, mal-istandard tal-istorbju stabbilit fil-Volum 1, Parti II, Kapitolu 4 tal-Anness 16 mal-Konvenzjoni ta' Chicago.

6. Il-miżuri jew kombinazzjoni ta' miżuri mehuda skont dan ir-Regolament għal ajruport partikolari ma għandhomx ikunu aktar ristrettivi milli mehtieġ sabiex jinkisbu l-oġġettivi għat-tnaqqis tal-istorbju ambjentali stabbilit għal dak l-ajruport. Ir-restrizzjonijiet operattivi għandhom ikunu nondiskriminatorji, partikolarment abbażi ta' nazzjonalità jew identità, u ma għandhomx ikunu arbitrarij.

Artikolu 6

Regoli dwar l-istima tal-istorbju

1. L-awtoritajiet kompetenti għandhom jiżguraw li s-sitwazzjoni tal-istorbju fl-ajruporti li għalihom huma responsabbli tiġi stmata fuq bażi regolari, skont id-Direttiva 2002/49/KE u l-leġizlazzjoni applikabbli f'kull Stat Membru. L-awtoritajiet kompetenti jistgħu jitolbu l-appoġġ tal-Korp ta' Analiżi tal-Prestazzjoni msemmi fl-Artikolu 3 tar-Regolament tal-Kummissjoni (UE) Nru 691/2010 ⁽¹⁾.

2. Jekk l-istima msemmija fil-paragrafu 1 tindika li jistgħu jkunu mehtieġa miżuri operattivi ta' restrizzjoni godda biex tiġi indirizzata problema rigward storbju f'ajruport, l-awtoritajiet kompetenti għandhom jiżguraw li:

- (a) il-metodu, l-indikaturi u l-informazzjoni fl-Anness I jiġu applikati b'tali mod li jiehdu kont debitu tal-kontribut ta' kull tip ta' miżura skont l-Approċċ Bilanċjat, qabel jiġu introdotti r-restrizzjonijiet operattivi;
- (b) fil-livell adatt, tiġi stabbilita kooperazzjoni teknika bejn l-operaturi tal-ajruport, l-operaturi tal-inġenji tal-ajru u l-fornituri tas-servizz tan-navigazzjoni bl-ajru biex jiġu eżaminati miżuri għall-mitigazzjoni tal-istorbju. L-awtoritajiet kompetenti għandhom ukoll jiżguraw li jiġu kkonsultati r-residenti lokali, jew ir-rappreżentanti tagħhom, u l-awtoritajiet rilevanti lokali, u li tkun ipprovduta lilhom l-informazzjoni teknika dwar il-miżuri għall-mitigazzjoni tal-istorbju;
- (c) il-kosteffeċjenza ta' kwalunkwe restrizzjoni operattiva ġdida tiġi vvalutata, f'konformità mal-Anness II. Emendi teknici minuri għal miżuri mingħajr implikazzjonijiet sostantivi fuq il-kapaċitajiet jew l-operat ma għandhomx jitqiesu bhala restrizzjonijiet operattivi godda;
- (d) il-proċess ta' konsultazzjoni mal-partijiet interessati, li jista' jiehdu s-sura ta' proċess ta' medjazzjoni, jiġi organizzat f'waqt u b'mod sostantiv, filwaqt li jiżguraw il-frankezza u t-trasparenza fir-rigward tad-*data* u l-metodoloġija ta' komputazzjoni. Il-partijiet interessati għandu jkollhom mill-inqas tliet xhur qabel l-adozzjoni tar-restrizzjonijiet operattivi godda biex jipprezentaw kummenti. Il-partijiet interessati għandhom mill-inqas jinkludu:
 - (i) residenti lokali, li jgħixu fl-inhawi tal-ajruporti u jkunu affettwati mill-istorbju tat-traffiku tal-ajru, jew ir-rappreżentanti tagħhom, u l-awtoritajiet lokali rilevanti;
 - (ii) rappreżentanti tan-negozji lokali bbażati fl-inhawi tal-ajruporti li l-attivitajiet tagħhom huma affettwati mit-traffiku tal-ajru u mill-operat tal-ajruport;
 - (iii) operaturi rilevanti tal-ajruport;
 - (iv) rappreżentanti ta' dawk l-operaturi tal-inġenji tal-ajru li jistgħu jkunu affettwati minn azzjonijiet; relatati mal-istorbju;
 - (v) fornituri rilevanti ta' servizz ta' navigazzjoni tal-ajru;
 - (vi) il-Maniġer tan-Netwerk, kif definit fir-Regolament tal-Kummissjoni (UE) Nru 677/2011 ⁽²⁾;
 - (vii) fejn applikabbli, il-koordinatur tas-slots allokat.

⁽¹⁾ Ir-Regolament tal-Kummissjoni (UE) Nru 691/2010 tad-29 ta' Lulju 2010 li jistabbilixxi skema ta' prestazzjoni għas-servizzi tan-navigazzjoni bl-ajru u għall-funzjonijiet tan-netwerk u li jemenda r-Regolament (KE) Nru 2096/2005 li jistabbilixxi rekwiżiti komuni għall-forniment ta' servizzi ta' navigazzjoni bl-ajru (ĠU L 201, 3.8.2010, p. 1).

⁽²⁾ Ir-Regolament tal-Kummissjoni (UE) Nru 677/2011 tas-7 ta' Lulju 2011 li jistabbilixxi regoli dettaljati għall-implimentazzjoni tal-funzjonijiet tan-netwerk tal-ġestjoni tat-traffiku tal-ajru (ATM) u li jemenda r-Regolament (UE) Nru 691/2010 (ĠU L 185, 15.7.2011, p. 1).

3. L-awtoritajiet kompetenti għandhom isegwu u jimmonitorjaw l-implimentazzjoni tar-restrizzjonijiet operattivi u jiehdu azzjoni kif meħtieġ. Huma għandhom jiżguraw li l-informazzjoni rilevanti tkun disponibbli mingħajr hlas u li tkun faċilment aċċessibbli u fil-pront għar-residenti lokali li jgħixu fl-inhawi tal-ajruporti u għall-awtoritajiet lokali rilevanti.

4. L-informazzjoni rilevanti tista' tinkludi:

(a) filwaqt li tkun rispettata l-liġi nazzjonali, informazzjoni dwar il-ksur allegat minhabba tibdiliet fi proċeduri tat-titjriet, f'termini tal-impatt tagħhom u r-raġunijiet għaliex twettqu tali bidliet;

(b) il-kriterji ġenerali applikati fit-tqassim u l-ġestjoni tat-traffiku f'kull ajruport, safejn daww il-kriterji jista' jkollhom impatt ambjentali jew impatt fuq l-istorbju; u

(c) id-*data* miġbura mis-sistemi ta' kejl tal-istorbju, jekk disponibbli.

Artikolu 7

Informazzjoni dwar il-prestazzjoni tal-istorbju

1. Deċiżjonijiet dwar restrizzjonijiet operattivi relatati mal-istorbju għandhom ikunu bbażati fuq il-prestazzjoni tal-istorbju tal-inġenji tal-ajru kif determinat mill-proċeduri ta' ċertifikazzjoni mwettqa skont il-Volum 1 tal-Anness 16 mal-Konvenzjoni ta' Chicago, is-sitt edizzjoni ta' Marzu 2011.

2. Fuq talba tal-Kummissjoni, l-operaturi tal-inġenji tal-ajru għandhom jikkomunikaw l-informazzjoni li ġejja dwar l-istorbju fir-rigward tal-inġenji tal-ajru li huma jhaddmu f'ajruporti fl-Unjoni:

(a) in-nazzjonalità tal-inġenju tal-ajru u l-marka tar-reġistrazzjoni;

(b) id-dokumentazzjoni dwar l-istorbju tal-inġenju tal-ajru użat, flimkien mal-piż massimu assoċjat għat-take-off;

(c) kwalunkwe modifika tal-inġenju tal-ajru li taffettwa l-prestazzjoni tal-istorbju tiegħu u li tkun iddikjarata fid-dokumentazzjoni dwar l-istorbju.

3. Fuq talba tal-Aġenzija, daww li għandhom ċertifikat tat-tip tal-inġenju tal-ajru jew ċertifikat tat-tip supplementari, mahruġ f'konformità mar-Regolament (KE) Nru 216/2008 tal-Parlament Ewropew u tal-Kunsill⁽¹⁾, u l-persuni ġuridiċi jew fiżiċi li joperaw inġenji tal-ajru li għalihom ma nħareġ l-ebda tip ta' ċertifikat taht dak ir-Regolament, għandhom jagħtu informazzjoni dwar l-istorbju u l-prestazzjoni mill-inġenji tal-ajru għal finijiet ta' mudellar tal-istorbju. L-Aġenzija għandha tispeċifika d-*data* meħtieġa, kif ukoll il-hin, forma u mod dwar l-għoti tagħha. L-Aġenzija għandha tivverifika l-informazzjoni dwar l-istorbju u l-prestazzjoni mill-inġenji tal-ajru li tkun irċeviet għal finijiet ta' mudellar u għandha tagħmel disponibbli l-informazzjoni lil partijiet ohra għal finijiet ta' mudellar tal-istorbju.

4. Id-*data* msemmija fil-paragrafi 2 u 3 ta' dan l-Artikolu għandha tkun limitata għal dak li huwa strettament meħtieġ u għandha tkun ipprovduta mingħajr hlas, f'forma elettronika u bl-użu tal-format speċifikat, fejn applikabbli.

5. L-Aġenzija għandha tivverifika d-*data* dwar l-istorbju u l-prestazzjoni tal-inġenju tal-ajru għall-finijiet ta' mudellar fir-rigward tal-kompiti tagħha mwettqa skont l-Artikolu 6(1) tar-Regolament (KE) Nru 216/2008.

⁽¹⁾ Ir-Regolament (KE) Nru 216/2008 tal-Parlament Ewropew u tal-Kunsill tal-20 ta' Frar 2008 dwar regoli komuni fil-kamp tal-avjazzjoni ċivili u li jistabblixi Aġenzija Ewropea tas-Sikurezza tal-Avjazzjoni, u li jhassar id-Direttiva tal-Kunsill 91/670/KEE, ir-Regolament (KE) Nru 1592/2002 u d-Direttiva 2004/36/KE (ĠU L 79, 19.3.2008, p. 1).

6. Id-*data* għandha tkun mahżuna fbażi tad-*data* ċentrali u tkun għad-dispożizzjoni tal-awtoritajiet kompetenti, l-operaturi tal-inġenji tal-ajru, il-fornituri tas-servizzi tan-navigazzjoni tal-ajru u l-operaturi tal-ajruporti għal finijiet operattivi.

Artikolu 8

Regoli dwar l-introduzzjoni ta' restrizzjonijiet operattivi

1. Qabel ma tiġi introdotta restrizzjoni operattiva, l-awtoritajiet kompetenti għandhom jinnotifikaw lill-Istati Membri, lill-Kummissjoni u lill-partijiet interessati rilevanti l-introduzzjoni ta' restrizzjoni operattiva sitt xhur qabel l-adozzjoni tagħha, u mill-anqas xahrejn qabel id-determinazzjoni tal-parametri ta' koordinazzjoni tas-slot kif iddefinit fl-punt (m) tal-Artikolu 2 tar-Regolament tal-Kunsill (KEE) Nru 95/93⁽¹⁾ għall-ajruport ikkonċernat għall-perijodu tal-iskedar rilevanti.

2. Konsegwentement għall-istima li ssir skont l-Artikolu 6, in-notifika għandha tkun akkumpanjata minn rapport bil-miktub skont ir-rekwiżiti speċifikati fl-Artikolu 5 li jispjega r-raġunijiet għall-introduzzjoni ta' restrizzjoni operattiva, l-objettiv ta' tnaqqis tal-istorbju stabbilit għall-ajruport, il-miżuri li tqiesu biex jinkiseb dak l-objettiv, u l-ewalwazzjoni tal-kost-effettività probabbli tad-diversi miżuri meqjusa, inkluż, fejn rilevanti, l-impatt transkonfinali tagħhom.

3. Fuq it-talba ta' Stat Membru jew fuq inizjattiva proprja, il-Kummissjoni tista', fi żmien perijodu ta' tliet xhur wara l-jum li fihi tircievi n-notifika skont il-paragrafu 1, terġa' teżamina l-proċess għall-introduzzjoni ta' restrizzjoni operattiva. Fejn il-Kummissjoni tqis li l-introduzzjoni ta' restrizzjoni operattiva relatata mal-istorbju ma ssegwix il-proċess stabbilit f'dan ir-Regolament, din tista' tinnotifika lill-awtorità kompetenti rilevanti kif mehtieg. L-awtorità kompetenti rilevanti għandha teżamina n-notifika tal-Kummissjoni u tinforma lill-Kummissjoni dwar l-intenzjonijiet tagħha qabel ma ddaħhal ir-restrizzjoni operattiva.

4. Fejn ir-restrizzjoni operattiva tikkonċerna l-irtirar ta' inġenju tal-ajru marginalment konformi minn ajruport, ma għandhom jiġu permessi ebda servizzi addizzjonali 'l fuq mill-għadd ta' movimenti bl-inġenju tal-ajru marginalment konformi fil-perijodu korrispondenti tas-sena preċedenti f'dak l-ajruport sitt xhur wara n-notifika msemmija fil-paragrafu 1. L-Istati Membri għandhom jiżguraw li l-awtoritajiet kompetenti jiddeċiedu dwar ir-rata annwali għat-tnaqqis tan-numru ta' movimenti ta' inġenji tal-ajru marginalment konformi tal-operaturi affettwati f'dak l-ajruport, b'kont debitu mehud tal-età tal-inġenju tal-ajru u il-kompożizzjoni tal-flotta totali. Mingħajr preġudizzju għall-Artikolu 5(4), din ir-rata ma għandhiex tkun aktar minn 25 % tan-numru ta' movimenti ta' inġenji tal-ajru marginalment konformi għal kull operatur li jservi dak l-ajruport.

Artikolu 9

Pajjiżi li qed jiżviluppaw

1. Sabiex tiġi evitata d-diffikultà ekonomika bla bżonn, l-awtoritajiet kompetenti jistgħu jeżentaw l-inġenji tal-ajru marginalment konformi reġistrati f'pajjiżi li qegħdin jiżviluppaw minn restrizzjonijiet operattivi tal-istorbju, filwaqt li jirrispettaw bis-siħ il-prinċipju tan-nondiskriminazzjoni, dment li tali inġenji tal-ajru:

(a) jingħataw ċertifikazzjoni dwar l-istorbju skont l-istandards speċifikati fil-Kapitolu 3, Volum 1 tal-Anness 16 mal-Konvenzjoni ta' Chicago;

(b) kienu operati fl-Unjoni matul il-perijodu ta' hames snin qabel d-dhul fis-seħh ta' dan ir-Regolament;

(c) kienu fuq ir-reġistru tal-pajjiż li qed jiżviluppa konċernat f'dak il-perijodu ta' hames snin; u

(d) jibqgħu jiġu operati minn persuna fiżika jew ġuridika stabbilita f'dak il-pajjiż.

2. Fejn Stat Membru jagħti eżenzjoni prevista fil-paragrafu 1, huwa għandu jinforma minnufih lill-awtoritajiet kompetenti tal-Istati Membri l-oħra u lill-Kummissjoni dwarha.

⁽¹⁾ Ir-Regolament tal-Kunsill (KEE) Nru 95/93 tat-18 ta' Jannar 1993 dwar ir-regoli komuni għall-allokazzjoni ta' slots f'ajruporti tal-Komunità (ĠU L 14, 22.1.1993, p. 1).

*Artikolu 10***Eżenzjonijiet għal operazzjonijiet ta' inġenji tal-ajru ta' natura eċċezzjonali**

L-awtoritajiet kompetenti jistgħu, fuq bażi ta' każ b'każ, jawtorizzaw operazzjonijiet individwali f'ajruporti taht ir-responsabbiltà tagħhom fir-rigward ta' inġenji tal-ajru marginalment konformi li ma setghux isiru b'mod iehor abbażi ta' dan ir-Regolament.

L-eżenzjoni għandha tkun limitata għal:

- (a) operazzjonijiet li huma ta' natura tant eċċezzjonali li ma jkunx raġonevoli li ma tinghatalhomx eżenzjoni temporanja, inklużi t-titjiriet għal għajjnuna umanitarja; jew
- (b) titjiriet li ma jiġġenerawx dħul għall-finijiet ta' alterazzjonijiet, tiswija jew manutenzjoni.

*Artikolu 11***Atti delegati**

Il-Kummissjoni hija mogħtija s-setgħa li tadotta atti delegati skont l-Artikolu 12 dwar:

- (a) aġġornamenti tekniċi tal-istandards ta' ċertifikazzjoni tal-istorbju previsti fl-Artikolu 5(5) u l-punt (a) tal-Artikolu 9(1) u tal-proċedura ta' ċertifikazzjoni prevista fl-Artikolu 7(1);
- (b) aġġornamenti tekniċi tal-metodoloġija u l-indikaturi stabbiliti fl-Anness I.

L-għan ta' dawk l-aġġornamenti għandu jkun biex jittiehed kont tal-bidliet għar-regoli internazzjonali rilevanti, skont il-każ.

*Artikolu 12***Eżerċizzju tad-delega**

1. Il-Kummissjoni hija mogħtija s-setgħa li tadotta atti delegati soġġett għall-kondizzjonijiet stabbiliti f'dan l-Artikolu.
2. Is-setgħa li tadotta atti delegati msemmija fl-Artikolu 11 hija mogħtija lill-Kummissjoni għal perijodu ta' hames snin mit-13 ta' Ġunju 2016. Il-Kummissjoni għandha tfassal rapport rigward id-delega tas-setgħa sa mhux aktar tard minn disa' xhur qabel tmiem il-perijodu ta' hames snin. Id-delega ta' setgħa għandha tiġi estiża awtomatikament għal perijodi ta' żmien identici, hliet jekk il-Parlament Ewropew jew il-Kunsill joġġezzjona għal tali estensjoni mhux aktar tard minn tliet xhur qabel it-tmiem ta' kull perijodu.
3. Id-delega ta' setgħa msemmija fl-Artikolu 11 tista' tiġi revokata fi kwalunkwe mument mill-Parlament Ewropew jew mill-Kunsill. Deċiżjoni li tirrevoka għandha ttejjm id-delega ta' setgħa speċifikata f'dik id-deċiżjoni. Din għandha ssir effettiva fil-jum wara l-pubblikazzjoni tad-deċiżjoni f'*Il-Ġurnal Uffiċjali tal-Unjoni Ewropea* jew f'data aktar tard speċifikata fiha. Hija m'għandhiex taffettwa l-validità ta' kwalunkwe att delegat li jkun diġà fis-sehh.
4. Hekk kif tadotta att delegat, il-Kummissjoni għandha tinnotifikah simultanjament lill-Parlament Ewropew u lill-Kunsill.
5. Att delegat adottat skont l-Artikolu 11 għandu jidhol fis-sehh biss jekk ma tiġix espressa oġġezzjoni mill-Parlament Ewropew jew mill-Kunsill fi żmien perijodu ta' xahrejn min-notifika ta' dak l-att lill-Parlament Ewropew u lill-Kunsill jew jekk, qabel ma jiskadi dak il-perijodu, il-Parlament Ewropew u l-Kunsill ikunu t-tnejn infurmaw lill-Kummissjoni li mhumiex se jrin joġġezzjonaw. Dak il-perijodu għandu jiġi estiż b'xahrejn fuq inizjattiva tal-Parlament Ewropew jew tal-Kunsill.

*Artikolu 13***Informazzjoni u reviżjoni**

L-Istati Membri għandhom, meta mitluba, jipprezentaw informazzjoni dwar l-applikazzjoni ta' dan ir-Regolament lill-Kummissjoni.

Mhux aktar tard mill-14 ta' Ġunju 2021, il-Kummissjoni għandha tirrapporta lill-Parlament Ewropew u lill-Kunsill dwar l-applikazzjoni ta' dan ir-Regolament.

Ir-rapport għandu jkun akkumpanjat, fejn meħtieġ, minn proposti għar-reviżjoni ta' dan ir-Regolament.

*Artikolu 14***Restrizzjonijiet fuq l-operat eżistenti**

Restrizzjonijiet operattivi relatati mal-istorbju li diġà kienu ddaħhlu qabel it-13 ta' Ġunju 2016 għandhom jibqgħu fis-seħh sakemm l-awtoritajiet kompetenti ma jiddeċidux li jirriveđuhom f'konformità ma' dan ir-Regolament.

*Artikolu 15***Thassir**

Id-Direttiva 2002/30/KE hija b'dan imħassra b'effett mit-13 ta' Ġunju 2016.

*Artikolu 16***Dispożizzjonijiet transizzjonali**

Minkejja l-Artikolu 15 ta' dan ir-Regolament, ir-restrizzjonijiet operattivi relatati mal-istorbju adottati wara t-13 ta' Ġunju 2016 jistgħu jiġu adottati f'konformità mad-Direttiva 2002/30/KE fejn il-proċess ta' konsultazzjoni qabel l-adozzjoni tagħhom kien għaddej f'dik id-data u dment li dawk ir-restrizzjonijiet jiġu adottati mhux aktar tard minn sena wara dik id-data.

*Artikolu 17***Dhul fis-seħh**

Dan ir-Regolament għandu jidhol fis-seħh fit-13 ta' Ġunju 2016.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Strasburgu, is-16 ta' April 2014.

Għall-Parlament Ewropew

Il-President

M. SCHULZ

Għall-Kunsill

Il-President

D. KOURKOULAS

ANNEX I

STIMA TAS-SITWAZZJONI TAL-ISTORBJU FAJRUPORT

Metodoloġija:

L-awtoritajiet kompetenti ser jiżguraw l-użu ta' metodi ta' stima tal-istorbju li ġew żviluppati skont id-Dok. 29 tar-Rapport tal-Konferenza Ewropea tal-Avjazzjoni Ċivili intitolat "Il-Metodu Standard ta' Komputazzjoni ta' Profili tal-Istorbju madwar l-Ajruporti Ċivili", it-Tielet Edizzjoni.

Indikaturi:

1. L-impatt tal-istorbju tat-traffiku tal-ajru ser jiġi deskritti, mill-anqas, f'termini tal-indikaturi tal-istorbju L_{den} u L_{night} li huma ddefiniti u kkalkulati skont l-Anness I tad-Direttiva 2002/49/KE.
2. Jistgħu jintużaw indikaturi addizzjonali tal-istorbju li għandhom bażi oġġettiva.

Informazzjoni dwar il-ġestjoni tal-istorbju:

1. Inventarju attwali
 - 1.1. Deskrizzjoni tal-ajruport, inkluża l-informazzjoni dwar id-daqs tiegħu, il-lok, l-inhawi madwaru, il-volum tat-traffiku tal-ajru u l-kompożizzjoni tiegħu.
 - 1.2. Deskrizzjoni ta' kwalunkwe objettiv ambjentali għall-ajruport u l-kuntest nazzjonali. Din ser tinkludi deskrizzjoni tal-objettivi għat-tnaqqis tal-istorbju tal-inġenji tal-ajru għall-ajruport.
 - 1.3. Id-dettalji tal-profilu tal-istorbju għas-snin preċedenti rilevanti - inkluża valutazzjoni tan-numru ta' nies affettwati mill-istorbju tal-inġenji tal-ajru, imwettqa f'konformità mal-Anness II tad-Direttiva 2002/49/KE.
 - 1.4. Deskrizzjoni tal-miżuri eżistenti u pplanati biex jiġi ġestit l-istorbju tal-inġenji tal-ajru li diġà ġew implimentati fil-qafas tal-Approċċ Bilanċjat u l-impatt fuq, u l-kontribut tagħhom fir-rigward ta', is-sitwazzjoni tal-istorbju, b'riferiment għal:
 - 1.4.1. Għat-tnaqqis mis-sors:
 - (a) informazzjoni dwar il-flotta attwali tal-inġenji tal-ajru u kwalunkwe titjib teknoloġiku mistenni;
 - (b) pjan speċifiku ta' mmodernizzar tal-flotta.
 - 1.4.2. Għall-ippjanar u l-ġestjoni tal-użu tal-art:
 - (a) strumenti ta' pplanar fis-seħh, bħal ippjanar komprensiv jew it-tqassim f'żoni tal-istorbju;
 - (b) miżuri ta' mitigazzjoni fis-seħh, bħal kodiċijiet ta' bini, programmi ta' iżolament tal-istorbju jew miżuri biex jitnaqqsu ż-żoni ta' użu ta' art sensitiv;
 - (c) proċess ta' konsultazzjoni fir-rigward tal-miżuri tal-użu tal-art;
 - (d) monitoraġġ tal-użu invażiv.
 - 1.4.3. Għal miżuri operattivi għat-tnaqqis tal-istorbju, sa fejn daww il-miżuri ma jirrestringux il-kapaċità ta' ajruport:
 - (a) użu ta' runways preferenzjali;
 - (b) użu ta' rotot preferenzjali tal-istorbju;

- (c) użu ta' proċeduri għat-tnaqqis tal-istorbju waqt it-take-off u l-avviċinament;
- (d) indikazzjoni sa fejn dawk il-miżuri jkunu regolati skont indikaturi ambjentali, kif imsemmi fl-Anness I tar-Regolament (UE) Nru 691/2010.

1.4.4. Għal restrizzjonijiet operattivi:

- (a) użu ta' restrizzjonijiet globali, bħal limitu fuq il-movimenti jew kwoti tal-istorbju;
- (b) użu ta' restrizzjonijiet speċifiċi għall-inġenji tal-ajru, bħall-irtirar ta' inġenji tal-ajru marginalment konformi;
- (c) użu ta' restrizzjonijiet parzjali, fejn issir distinzjoni bejn miżuri matul il-jum u dawk matul il-lejl.

1.4.5. L-istrumenti finanzjarji fis-sehh, bħal imposti tal-ajruport relatati mal-istorbju.

2. Previżjoni mingħajr miżuri godda

- 2.1. Deskrizzjonijiet tal-iżviluppi fl-ajruporti, jekk ikun hemm, li diġà ġew approvati u ppjanati li jitwettqu, pereżempju, zieda fil-kapaċità, espansjoni tar-runways u/jew tat-terminals, previżjonijiet tal-inżul u tat-tluq, it-tahlita futura tat-traffiku pproġettata u tkabbir stmat u studju dettaljat dwar l-impatt tal-istorbju fuq iż-żona tal-madwar ikkaġunat mill-espansjoni tal-kapaċità, tar-runways jew tat-terminals, u mill-modifika tar-rotot tal-inżul u tat-tluq.
- 2.2. Fil-każ tal-estensjoni tal-kapaċità tal-ajruporti, il-benefiċċji li jirriżultaw jekk dik il-kapaċità addizzjonali titqiegħed għad-dispożizzjoni fi hdan in-netwerk usa' tal-avjazzjoni u r-reġjun.
- 2.3. Deskrizzjoni tal-effett fuq il-klima tal-istorbju mingħajr miżuri ulterjuri, u ta' dawk il-miżuri diġà ppjanati għat-titjib tal-impatt tal-istorbju matul l-istess perijodu.
- 2.4. Profili tal-istorbju mbassra - inkluża stima tal-ghadd ta' nies li x' aktarx ikunu affettwati mill-istorbju tal-inġenji tal-ajru - li jagħmlu distinzjoni bejn iż-żoni residenzjali stabbiliti, iż-żoni residenzjali li jkunu għadhom kemm inbnew jew ġew ippjanati, u iż-żoni residenzjali futuri ppjanati li diġà ngħataw l-awtorizzazzjoni mingħand l-awtoritajiet kompetenti.
- 2.5. Evalwazzjoni tal-konsegwenzi u l-ispejjeż possibbli talli ma tittehidx azzjoni sabiex jitnaqqas l-impatt ta' zieda fl-istorbju, jekk tkun mistennija ssehh.

3. Valutazzjoni ta' miżuri addizzjonali

- 3.1. Deskrizzjoni tal-miżuri addizzjonali disponibbli u indikazzjoni tar-raġunijiet ewlenin għall-għażla tagħhom. Deskrizzjoni ta' dawk il-miżuri magħżula għal aktar analiżi u informazzjoni dwar l-eżitu tal-analiżi tal-kost-effettività, b'mod partikolari l-ispiża għall-introduzzjoni ta' dawk il-miżuri; in-numru ta' persuni li mistennija jibbenifikaw u l-iskeda ta' żmien; u klassifikar tal-effettività ġenerali ta' miżuri partikolari.
- 3.2. Harsa ġenerali lejn l-effetti ambjentali u kompetittivi possibbli tal-miżuri proposti fuq ajruporti ohra, operatori u partijiet interessati ohra.
- 3.3. Raġunijiet għall-għażla tal-alternattiva preferuta.
- 3.4. Sommarju mhux tekniku.

ANNEX II

Valutazzjoni tal-kost-effettività ta' restrizzjonijiet operattivi relatati mal-istorbju

Il-kost-effettività tar-restrizzjonijiet operattivi previsti relatati mal-istorbju ser tiġi vvalutati b'kont debitu tal-elementi li ġejjin, sa fejn hu possibbli, f'termini kwantifikabbli:

- (1) il-benefiċċju antiċipat marbut mal-istorbju tal-miżuri previsti, issa u fil-futur;
- (2) is-sikurezza tal-operazzjonijiet tal-avjazzjoni, inkluż ir-riskji għal partijiet terzi;
- (3) il-kapaċità tal-ajruport;
- (4) kwalunkwe effett fuq in-netwerk Ewropew tal-avjazzjoni.

Barra minn hekk, l-awtoritajiet kompetenti jistgħu jiehdu kont debitu tal-fatturi li ġejjin:

- (1) is-saħħa u s-sikurezza tar-residenti lokali li jgħixu fl-inħawi tal-ajruport;
- (2) is-sostenibbiltà ambjentali, inkluż interdipendenzi bejn l-istorbju u l-emissjonijiet;
- (3) kwalunkwe effett dirett, indirett jew katalittiku fuq l-impjegi u ekonomiċi.

Dikjarazzjoni mill-Kummissjoni dwar ir-reviżjoni tad-Direttiva 2002/49/KE

Il-Kummissjoni qed tiddiskuti mal-Istati Membri l-Anness II għad-Direttiva 2002/49/KE (metodi ta' kalkolu tal-istorbju) bil-hsieb li jiġi adottat fix-xhur li ġejjin.

Abbażi tax-xogħol li qed twestaq id-WHO attwalment dwar il-metodologija għall-valutazzjoni tal-implikazzjonijiet għas-saħħa tal-impatt tal-istorbju, il-Kummissjoni bihsiebha tirrevedi l-Anness III għad-Direttiva 2002/49/KE (stima tal-impatt fuq is-saħħa, kurvi ta' doża-rispons).
